

துதிசெய் - துதி செய்  
துதிசெய் துதி செய் துதி செய்  
இது நாள்வரை துணை நின்றவரை நீ  
முழுமனதுடன் துதி செய்

கடந்த நாட்களிலெல்லாம்  
உன்னை ஒவ்வொரு நொடியும்  
கண்ணின் கருவிழியைப் போலே  
அற்புதமாக பாதுகாத்து  
இந்நாள்வரை அன்புடன் தாங்கி நடத்தினார் - 2  
அந்த மகத்துவமான தேவனின்  
அன்பை எண்ணி நன்றியுடன்

உன் வழிகளிலெல்லாம் தம் கிருபையினாலே  
வழுவாமல் உன்னைக் காத்து  
சோதனை வேளையில் ஆறுதல் தந்து  
ஆதரவாய் அருகினில் நின்று நடத்தினார் - 2  
அந்த சர்வ வல்ல தேவனின்  
உண்மையான கிருபையை நினைத்து

தேவன் தான் சொன்ன வாக்கை  
ஏற்ற காலத்திலே  
நிறைவேற்றி ஆனந்தம் தருவார்  
மகிமையின் நாள்வரையில் தேவன்  
காட்டிய வழியில் நடந்து ஜெயம் கொள்வாய் - 2  
அந்த ஆனந்த மகிமையின் நாளை  
நாம் தேவனை தரிசிக்கும் வேளையை - எண்ணி - துதிசெய்